दअवत व तबलीाग 

अल्लाह के नाम से जो बड़ा मेहरबान बहुत रहमवाला है। 

सब तारीफें अल्लाह तआला के लिए हैं जो सारे जहान का पालनहार 
है। हम उसी से मदद व माफी चाहते हैं। अल्लाह की ला तादाद 
सलामती, रहमते व बरकतें नाजिल हों मुहम्मद सल्‍ल. पर, आप की 
आल व औलाद और असहाब रजि. पर। 
व बअद - 

हज़रत आदम अलैहि. से मुहम्मद सल्‍ल. तक जितने भी 
अम्बिया अलैहि. दुनिया में भेजे गए, सब का एक ही काम था कि 
अल्लाह के बन्दों को अल्लाह की बन्दगी की तरफ दअवत दें। लोगों 
के सामने आखिरत (कयामत) का तसब्वुर पेश करके उसकी फिक्र 
पैदा करे और आखिरत में कामयाबी हासिल करने का तरीका बताएं । 
इसीलिए हर नबी की पहली दअवत यही रही कि “लोगों! अपने 
खालिक्‌ (पैदा करने वाले) की इबादत करो। जिसने न सिर्फ यह कि 
तुम्हें पैदा किया बल्कि तुमसे पहले हो गुजरे सब इन्सानों को भी पैदा 
किया। उम्मीद है कि तुम उस (अल्लाह) से डर कर जिन्दगी 
गुज़ारोगे । (बक्रह आयत 2) 

आप सलल. के पहले दअवती बोल भी यही थे कि “ऐ लोगों, 
“ला इलाहा इललललाह कह लो आखिरत में कामयाब हो जाओगे।” 
अल्लाह तआला ने मुहम्मद सल्‍ल. पर रिसालत व नबुवत का मन्सब 
तो खत्म कर दिया लेकिन उनका दअवत व तब्लीग का काम उम्मते 
मुस्लिमा के हवाले कर दिया। 

उम्मत 

उम्मत की दो किसमें हैं : 4. उम्मते इजाबत 2. उम्मते दअवत। 

जो लोग मुस्लिम घरानों में पैदा होते हैं या इस्लाम कुबूल कर 
लेते हैं, उन्हें उम्मते इजाबत कहा जाता है ओर जो लोग गैर मुस्लिम 
परिवारों में पैदा होते हैं, वो उम्मते दअवत कहलाते हैं। लेकिन हैं सब 
अल्लाह के बन्दे और नबी सल्‍ल. के उम्मती। उम्मते इजाबत यानि 
मुसलमानों की यह अहम जिम्मेदारी है कि वो गैर मुस्लिमों तक 
इस्लाम का पैगाम अपनी कथनी व करनी यानि कौल व अमल से 
पहुंचाएं। ताकि इस्लाम कुबूल करके वो भी आखिरत में कामयाब हो 
जाएं और जहन्नम हमेशगी के लिए उनका ठिकाना न बने। 

बदकिस्मती से मुस्लिम व गैर मुस्लिम दोनों लम्बे अरसे से 
इस गलत फहमी के शिकार है कि इस्लाम सिर्फ मुसलमानों का दीन 

(धर्म) है, कुरआन सिर्फ हा मज़हबी किताब है और मुहम्मद 
सलल्‍ल. सिर्फ मुसलमानों के । जबकि सच यह है कि जिस 
तरह अल्लाह सब को पैदा करने वाला और पालने वाला है, चांद, 
सूरज, हवा, पानी और कायनात की हर चीज सबके लिए है, उसी 
तरह कुरआन भी सब के लिए है। इस्लाम भी सब इन्सानों के लिए है 
और मुहम्मद सल्‍ल. सब इन्सानों के लिए रसूल (दूत) बनाकर भेजे गए 
हैं। 
दअवते दीन 
इस्लाम की तरफ लोगों को बुलाना हर मुसलमान पर उसकी इस्तेताअत 
के मुताबिक फर्ज है। जैसा कि इशदिबारी है “आप (सल्ल.) कह 
दीजिए कि मेरी राह यही है। मैं और मेरे मानने वाले अल्लाह की तरफ 
बुलाते हैं पूरे यकीन के साथ |” (युसूफ आयत 408) और यह कि “तुम 
एक बेहतरीन उम्मत हो जो लोगों के लिए निकाली (खड़ी की) गई है 
इसलिए कि तुम भलाई का हुक्म देते हो। बुराई से रोकते हो और 
अल्लाह पर ईमान रखते हो |” (आले इमरान-440) आप सल्‍ल. ने भी 
फरमाया “मेरा पैग़ाम पहुंचाओ एक आयत ही सही |” (बुखारी-3484, 
दारमी-558, अहमद-6486, तिर्मिजी-2454) मालूम हुआ कि उम्मते 
मुस्लिमा का मकुसदे वुजूद लोगों को तौहीद की तरफ बुलाना और 
शिर्क से रोकना है क्योंकि सबसे बेहतर भलाई तौहीद है और सबसे 
बड़ी बुराई शिर्क है। 
दअवत व तब्लीग 

अल्लाह के बन्दो को अल्लाह के हुक्म से अल्लाह के दीन की 
तरफ बुलाना “दअवते दीन' कहलाता है, तब्लीग के मआनी पहुंचाने 
के हैं और अपने दीनी भाईयों को इस्लाम की सही तालीमात से 
आगाह करना यानि मुस्लिम मआशरे में दर आए शिर्क व बिदआत से 
उन्हें बचाना इस्लाह कहलाता है। 

दअवत के तीन अरकान हैं - 4. पैगाम, 2. दाओ (दअवत देने 
वाला) और 3 मदऊ (जिसे दावत दी जाए) 
4. पैगाम :- हमारा पैग़ाम खालिस व मुकम्मल इस्लाम होना चाहिए 
यह नहीं कि इस्लाम के किसी एक रुक्‍न जैसे नमाज़ या ज़कात या 
हज ही की तरफ लोगों को बुलाने को काफी समझ लिया जाए। या 
किसी मसलक व मज़हब की तरफ लोगों को दअवत दी जाए। बल्कि 
करुआन व सुन्‍नते रसूल सल्‍ल. का आसमानी पैगाम लोगों तक 
पहुंचाए। इसलिए कि इर्शादे बारी है “ऐ ईमान वालों! इस्लाम में पूरे 
के पूरे दाखिल हो जाओ।” (बकराह, आयत-208) 
2. दाओ :- पहले अपने नफ़्स को पाक करे | शिर्क व बिदअत और 
दूसरे सभी बड़े गुनाहों से दूर रहे | सीरते नबवी सलल्‍ल. को अपना कर 
अल्लाह का प्यारा बन्दा बन जाएं। कर॒आन की तिलावत करें। उसके 


मआनी व मफुहूम को समझे ताकि खुद उसकी अपनी तरबीयत भी हो 
और इल्म में इजाफा भी। 

जिक्र ब अज़कार भी पाबन्दी से करे ताकि अपने दाइमी 
दुश्मन शैतान के शर व फरेब से महफूज रहे | अस्तग़फार भी कसरत 
से करें क्योंकि आप सल्‍ल. खुद रोज़ाना 70 या 400 दफा अस्तगफार 
किया करते थे। 

गाहे-बगाहे थोड़ा बहुत सदका व खैरात भी करता रहे। 
अपनी ताकत के मुताबिक यतीमों, फकीरों, बेवाओं वगैरह की मदद भी 
करें | यह तमाम चीजें नफ़्स को पाक करती हैं। 
3. मदऊ :- जिसे दअवत देना हो उसके माहौल, मिजाज़ और वक्‍त 
का ध्यान रखें। बात नर्मी व हिक्मत से करें। 

दाओ के लिए तज॒किये नफ़्स क्‍यों जरुरी है? 
4. इसलिए कि दाओ जब किसी गैर मुस्लिम को दअवत देने का इरादा 
करता है तो फौरन शैतान उसकी राह में बहाने-बहाने से रोड़े 
अटकाना शुरु कर देता हे। जैसे आज बहुत गर्मी है या बहुत सर्दी है 
या तेज़ बारिश हो सकती है या आज यह एक काम और निबटा लें 
वगैरह | 
2. दाओ की यह चाहत होती है कि उसकी बात मदऊ के दिल पर 
असर करे | यह असर तभी होगा जब दाई की जबान में तासीर होगी 
और यह तासीर अपने नफ़्स को पाक करने से हासिल होती है। 
3. मुसलमान खुद मसलकों व फिर्को और जमाअतों में बंटे हुए हैं और 
कोई न अपना मसलक छोड़ना चाहता है और न फिर्का या जमाअत 
बदलने या छोड़ने को राज़ी है। ऐसी हालत में किसी गैर मुस्लिम से 
यह उम्मीद रखना कि इधर आप कुछ बाते उसे इस्लाम की बताएगें 
और वह फौरन इस्लाम कूबूल कर लेगा। नादानी के सिवा कुछ नहीं। 
इस काम में जगह-जगह परेशानियां, एतराजात जुल्म व ज़्यादती 
आपकी राह में रुकावटें खड़ी करेगी। उन पर सब्र करें, अल्लाह से 
इस काम में मदद चाहे और मदऊ की हिदायत के लिए दुआ भी करें। 
अल्लाह उनकी मदद ज़रुर करता है जो नफ़्स को पाक रखते हैं। 

दअवते दीन का तरीका 

दअवते दीन एक ऐसा अमल है जिसे इल्म हासिल करने के 
शौक, उस्ताद की रहनुमाई और तजरबे से ही हासिल किया जा 
सकता है। एक दाओ सारी जिन्दगी तालिबे इल्म ही रहता है इसलिए 
जब भी मौका मिले इल्म हासिल करें क्‍योंकि इल्म मोमिन की गुमशुदा 
पूंजी है, जहां से भी मिले वह उसका ज़्यादा हक॒दार है। (इब्ने माजा, 
तिर्मिजी) 


उसूल 

हर दाओ या उसकी जमाअत का यह दावा होता है कि 
उनका रास्ता कुरआन व सुन्नत का रास्ता है। लेकिन जरा गौर करें 
तो पता चलता हैं कि उनके तरीके में कई चीजें कुरआन व सही हदीस 
के खिलाफ हैं। इसकी कुछ वुजुहात हैं- 

अपना दअवती काम उन्होंने शुरु तो कुरआन व सुन्नत की 
रोशनी में किया। फिर किसी और का तरीका भी उनकी अक्ल व दिल 
को भाया और शैतान महाराज ने भी समझा दिया कि यह तरीका भी 
अच्छा है। बस उस तरीके को अपना लिया और यह महसूस तक न 
हुआ कि हम करुआन व सुन्नतें रसूल सल्‍ल. की डगर से हट चुके हैं। 

कभी किसी सियासी जमाअत का तरीका पसन्द आ गया तो 
उसे भी अच्छा समझ कर अपने दअवती तरीके में मिला लिया जाता 
है और यब बात शैतान भुला देता है कि कोई भी तरीका और किसी 
का भी तरीका अल्लाह या उसके रसूल सल्‍ल. के बतलाए तरीके से 
बेहतर नहीं हो सकता। 

आजादी 

इस्लाम में बहुत सी बातें तय शुदा हैं। उनमें दखल देने या 
अक्ल दौड़ाने की इजाज़त किसी को नहीं है। जैसे नमाज़ पढ़ना। 
इसमें किसी को यह हक नहीं है नमाज़ शुरु करने के बाद तकक्‍्वीरे 
तहरीमा कहें या काबे के बजाए किसी और तरफ मुंह करके नमाज पढ़े 
या रुकुअ से पहले सज्दा करे या दो सज्दों के बजाए एक या तीन 
सज्दे करे | मगर यह आज़ादी है कि लिबास जैसा चाहे पहने बशर्ते कि 
शरई हुदूद में हो। मदऊ की अक्ल, समझ, इल्म और उम्र को ध्यान 
में रखकर उसी के मुताबिक उसे बात पहुंचाई जाए। 

मराहिल 

दअवती काम (अपनी) पब्लिसिटी करने या दिखावे व नामवरी 
के लिए न हो। मदऊ के मिजाज़ व तबियत को समझे और नर्म 
अन्दाज में अपनी बात रखें। गैर मुस्लिम चाहे कितना ही पढ़ा लिखा 
क्यों न हो मगर इस्लामी तालीमात से अनजान होने की वजह से वह 
अपने इत्मीनान के लिए कैसे भी सवाल कर सकता है। उन सवालों के 
माकूल जवाब देना और उसके शुब्हात को दूर कर उसे मुतमईन करना 
दाओ को आना चाहिए | अल्लाह के रसूल सल्‍ल. व सहाबा रजि. की 
जिन्दगियां अपने सामने रखें | जरा सी तकलीफ पहुंचने या मुखालिफुत 
होने पर हिम्मत हारने के बजाए अल्लाह से मदद मांगे और अपना काम 
बिना थके या घबराए जारी रखे। कुरआन व सुन्नत से दूर अपने 
मुस्लिम भाईयों की इस्लाह करने के लिए भी यही तरीका अपनाए। 


सबसे बड़ी सुन्नत 

उम्मते मुस्लिमा आप सल्‍ल. की सुननत पर जान छिड़कती है। 
उससे बेइन्तेहा मुहब्बत करती है। उसकी जरा सी मुखालिफत 
बरदाश्त नहीं करती। लेकिन सवाल यह है कि यह मुहब्बत व 
अकीदत किन सुन्नतों को लेकर है ? अफसोस कि इनमें ज्यादातर वो 
सुन्नतें हैं जिनकी हैसियत अफजल व गैर अफजल की है। सही और 
बेहतर यह है कि सभी सुन्नतों पर अमल किया जाए लेकिन यह 
इन्साफ नहीं कि आप सल्‍ल. की उस सुन्‍्नत को तो भुला दिया जाए 
जिसके लिए आप भेजे गए थे और जो आपकी जिन्दगी का खास 
मकसद था और उन सुनन्‍्नतों पर लड़ा जाए जिनकी हैसियत इस्तेहबाब 
की है। आप सलल्‍ल. ने अपनी तैईस (23) साला जिन्दगी में जिस सुन्नत 
को सबसे ज़्यादा बरता वह तौहीद की दअवत थी। यह सुननत आज 
उम्मते मुस्लिमा की मोहताज है। तब्लीग़ तो की जा रही है मगर 
अकीदा-ए-तौहीद की नहीं बल्कि दीगर अरकान की। किसी ने सिर्फ 
नमाज़ की तरफ बुलाने ही को दीन समझ लिया है तो कोई जिहाद 
को ही इस्लाम समझे बैठा है। जबकि अकीदा ए तौहीद जो सबसे 
अहम है दअवत पहले उसकी दी जाना चाहिये मगर अक्सर ऐसा 
होता नहीं है बल्कि हर कोई बजाए इस्लाम के अपने मसलक व 
मजहब या फिर्के की तरफ दअवत देता नज़र आता है और कएुआन 
व सुन्नत से सजा खालिस इस्लाम उसकी तरफ बुलाने वालों के लिए 
तरस रहा है। 

जैसा कि कारी तैय्यब साहब के बेटे और दारूल उलूम देव 
बन्द के मुहतमिम कारी मुहम्मद सालिम ने फरमाया कि “मुसलमानों 
के मुख्तालिक मकातिबे फिक्र के अन्दर इख्तेलाफात की वजह यह है 
कि हमने दीन की तब्लीग के बजाए मजहब व मसलक की तब्लीग 
शुरू कर दी है। यह इज्तेहादी राय काबिले तरजीह तो हो सकती है 
काबिले तब्लीग नहीं। हुज्जत सिर्फ अल्लाह का दीन हो सकता है 
मज़हब व मसलक को कुबुल भी किया जा सकता है और रद्द भी 
(तलाशे हकु-सफा-445-446) 

चूंकि आज उम्मते मुस्लिमा के कई लोग शिर्क व बिदअत में 
मुलव्वस हैं और वो जानते व मानते भी नहीं है। इसलिए ऐसे लोगों की 
हिक्मत के ज़रिये इस्लाह की जाए। कुरुआन व अहादीसे सहीहा उन्हें 
बताई जाएं। उनकी हिदायत व इस्लाह के लिए अल्लाह से दुआ भी 
की जाए | ताकि ऐसे हज़रात भी आखिरत में शर्मिन्दा होने से बचे और 
जन्नत उनका भी ठिकाना बन जाए। 

दअवत की फजीलत 

4. दअवत देने वाले को अमल करने वाले के अज़ के बराबर अज़ 


मिलता है। (अबु दाऊद 459 इब्ने माजा-240) 

2. दअवते दीन सदकाए ज़ारिया है। (मुस्लिम- 

3. अल्लाह की रज़ा के लिए अल्लाह के दीन की दअवत देना जिहाद 
है। (फुर्कान, आयत-52) इमाम इब्ने कृस्यिम रह. ने कहा कि “दीन का 
क॒याम इल्म व जिहाद से होता है और जिहाद की दो किसमें हैं - 
4. हाथ व हथियार के साथ जिहाद 
2. दलील व बयान के साथ जिहाद 

यह दूसरी किस्म का जिहाद ही इमामों का जिहाद है और 
जिहाद की यह किस्म अपने फायदे, मेहनत और मुखालिफीन की 
अक्सरियत की वजह से अफजल है। (जादुल मआद) 

उसूले तब्लीग 
4. तारीख-ज़माने के हालात को ध्यान में रखकर बात करें। जैसे कि 
अल्लाह ने शराब को एक दम से नहीं बल्कि तीन मराहिल में हराम 
किया | मतलब यह कि थोड़ा-थोड़ा समझाएं उतना कि जितना मदऊ 
का दिल व जहन कुबूल कर ले। 
2. अच्छे अखलाक - मदऊ के जजबात का ख्याल रखे। जहां बुरे 
अन्जाम से डराये वहीं उसे जन्नत की खुशखबरी भी सुनाए। 

3. अच्छे अन्दाज में बहस -- अगर किसी मौजूअ पर बहस की जरुरत 
पड़ जाए तो नर्म लहजे में बात करें | मुखातिब को हराना मकसूद न 
हो बल्कि उसकी इस्लाह का इरादा करें। 

4. जबरदस्ती न करे - किसी पर सख्ती या जबरदस्ती न करे। 
इसलिए कि दीन में जबरदस्ती नहीं है। अलबत्ता मदऊ के बेहतर 
अन्जाम के लिए कोशिश व मेहनत जारी रखे। 

5. अकली इस्दतलाल - अगर दौराने दअवत व तब्लीग करते हुए 
अक्ली दलाइल देने की जरुरत पेश आए तो वह भी दे। ताकि 
अक्लमंद की समझ में बात जल्दी आ जाए। 

6. आसान अन्दाज़ - आम फुहम अन्दाज में दीन (इस्लाम) को 
समझाइए ताकि मदऊ को बात समझने में आसानी हो और वह 
उलझन का शिकार न हो। 

7. दुआ - मदऊ की हिदायत के लिए अल्लाह से दुआ करें। 
अल्लाह से दुआ है कि अगर वह हमसे अपने दीन की खिदमत ले तो 
उसमें हमारे लिए आसानी पैदा करे और इस काम में हमारी मदद भी 
फरमाए | हमारी ख़ताओं से दर गुज़र करे और हमें अपने दीन की 
सीधी राह पर चलाए। आमीन। 

